

# रोडवेज सीएमडी ने ए.ए.जी. को हटाने की मांग उठाई

## 103 करोड़ की रिकवरी मामले में रोडवेज की संपत्तियां अटैच कराने में ए.ए.जी. की भूमिका संदिग्ध : संदीप वर्मा

**-कार्यालय संवाददाता-**  
जयपुर। रोडवेज सीएमडी संदीप वर्मा ने मुख्य सचिव उषा शर्मा को पत्र लिखकर मांग उठाई है कि राज्य सरकार के ए.ए.जी. को तुरंत हटाया जाये। क्योंकि मैसर्स आशापुरा ट्रेड एवं ट्रांसपोर्ट प्रा. लि. के साथ चल रहे रोडवेज विभाग के केस में 103 करोड़ की रिकवरी निकालते हुए वाणिज्यिक कोर्ट ने परिवहन भवन, रोडवेज मुख्यालय तथा सिंधी कैम्प की जमीन अटैच करने के आदेश दिये हैं। जबकि परिवहन भवन तो राज्य सरकार की संपत्ति है, रोडवेज विभाग का उस पर कोई अधिकार नहीं है। रोडवेज सीएमडी ने यह पत्र परिवहन मंत्री वृजेन्द्र ओला और परिवहन विभाग के अतिरिक्त

मुख्य सचिव और आयुक्त को भी यह पत्र भेजा है। रोडवेज सीएमडी संदीप वर्मा ने कहा कि ए.ए.जी. की भूमिका इसलिए संदिग्ध है, क्योंकि मैसर्स आशापुरा ट्रेड एवं ट्रांसपोर्ट प्रा. लि. की ओर से जो अधिवक्ता शशिकांत सैनी और जयवर्द्धन सिंह शेखावत केस लड़ रहे हैं, जो कि ए.ए.जी.

निकायों व निगमों का, जिसमें राजकीय हितों का उनसे विरोध होता हो, ऐसा कोई मामला (ग्रौप) स्वीकार नहीं कर सकेगा। ज्ञात रहे कि वाणिज्यिक मामलों की विशेष अदालत क्रम-4 महानगर द्वितीय ने बुधवार को मैसर्स आशापुरा ट्रेड एवं ट्रांसपोर्ट प्रा. लि. के प्रार्थना पत्र पर सुनवाई करते हुए रोडवेज अध्यक्ष के ऑफिस व कुर्सी सहित अन्य संपत्तियों को बेचने और हस्तान्तरित करने पर गारंटी लगाई थी। इन संपत्तियों में रोडवेज का सी-स्कीम स्थित भवन, सिंधी कैम्प बस स्टैंड की जमीन व ऑफिस, रोडवेज का लालकोठी स्थित भवन और रोडवेज का परिवहन मार्ग स्थित प्रबंध निदेशक का ऑफिस व कुर्सी शामिल थे।



भाजपा प्रदेश अध्यक्ष सतीश पूनिया ने दिल्ली दौरे के दौरान नई दिल्ली में केंद्रीय वन एवं पर्यावरण, कानून एवं भ्रम मंत्री भूपेंद्र यादव, भाजपा राष्ट्रीय महामंत्री तरुण चूध, भाजपा राष्ट्रीय प्रवक्ता सुधांशु त्रिवेदी और मध्य प्रदेश सरकार में मंत्री कमल पटेल से शिष्टाचार मुलाकात की। पूनिया ने सुधांशु त्रिवेदी को जन्मदिवस की शुभकामनाएं दीं।

# 13 आई.ए.एस. और दो आई.पी.एस. का तबादला

जयपुर, (का.सं.)। राज्य सरकार ने गुरुवार देर रात आदेश जारी 13 आई.ए.एस. और दो आई.पी.एस. अधिकारियों का तबादला किया है। आदेशानुसार आई.ए.एस. पी. रमेश को जयपुर मेट्रो का अध्यक्ष एवं प्रबंध निदेशक (सीएमडी) बनाया गया है, जबकि विश्राम मीणा से जयपुर स्मार्ट सिटी के सीईओ का चार्ज वापस लेकर आई.ए.एस. राजेश कुमार को साँपा

अधिकारी, डॉ. धीरज कुमार सिंह को नागौर के खींवर में उपखंड अधिकारी, सिद्धार्थ पालानीचामी को भरतपुर के उच्चैन का उपखंड अधिकारी, प्रतिभा वर्मा को सीकर के दातारामगढ़ का उपखंड अधिकारी और प्रदुल सिंह को अजमेर के ब्यावर का उपखंड अधिकारी बनाया गया है। वहीं एक अन्य आदेश में एपीओ चल रहे आई.पी.एस. हेमन्त प्रियदर्शी को भ्रष्टाचार निरोधक ब्यूरो में अतिरिक्त महानिदेशक तथा हिमन्त अशिलाश टांक को पुलिस मुख्यालय जयपुर में कानून एवं व्यवस्था विभाग का पुलिस अधीक्षक बनाया गया है।

# राजस्थान राज्य वरिष्ठ नागरिक कल्याण बोर्ड के सदस्यों ने कार्यग्रहण किया



राजस्थान राज्य वरिष्ठ नागरिक कल्याण बोर्ड के अध्यक्ष गोपाल सिंह शेखावत ने बोर्ड के नव मनोनीत सदस्यों का स्वागत किया।

जयपुर, (का.सं.)। राजस्थान राज्य वरिष्ठ नागरिक कल्याण बोर्ड के नव मनोनीत सदस्य माया सुवालका, के. आर. मेघवाल और चुन्नी लाल कप्तान ने आज गुरुवार को सदस्य पद पर राजस्थान राज्य वरिष्ठ नागरिक कल्याण बोर्ड में कार्यग्रहण किया।

बोर्ड अध्यक्ष गोपाल सिंह शेखावत ने सभी नव मनोनीत सदस्यों का स्वागत किया एवं सभी सदस्यों के साथ में वरिष्ठ नागरिकों के अधिकारों के प्रति सजग एवं हितकारी कदम उठाने की प्रतिबद्धता जाहिर की गई। बोर्ड सचिव प्रकाश सिंह निर्वाण ने वरिष्ठ नागरिकों

# '2023 में राजस्थान की जनता कांग्रेस को उसकी हैसियत दिखा देगी'

जयपुर। भाजपा प्रदेश अध्यक्ष सतीश पूनिया ने मुख्यमंत्री अशोक गहलोत के बयान पर पलटवार करते हुए कहा कि जिनके घर शीशे के हों वो दूसरों के घर पर पत्थर नहीं फेंकते। रही बाढ़ हैसियत की, अशोक गहलोत इतिहास से बाहर निकल देश के वर्तमान जनादेश पर नजर डालें। 2023 में राजस्थान की जनता आपको अपनी हैसियत भी दिखा देगी। कुर्सी की असुरक्षा आदमी को कितना विचलित कर देती है। आपके घर का क्या हाल है माननीय? राजस्थान को अपराधों की राजधानी बनाने वाली कांग्रेस पार्टी, राजस्थान को बेरोजगारी में नंबर वन बनाने वाली पार्टी, राजस्थान को दुर्कर्म में नंबर वन, भ्रष्टाचार में नंबर वन, यह कांग्रेस सरकार का राजस्थान मॉडल है। अपनी विफलतायें छिपाने के लिये भाजपा व केन्द्र पर झूठे आरोप लगाने के बजाय अशोक गहलोत स्वयं की सरकार की हकीकत देखिये कि प्रदेश में बहन-बेटियां कहीं भी सुरक्षित नहीं हैं, यहां तक हिन्दुओं के खिलाफ भी राजस्थान में प्रताड़ना के मामले लगातार बढ़ रहे हैं और आप जहाँ मुँदे बैठें हैं। राजस्थान को शांतिपूर्ण प्रदेश माना जाता है, दुनिया का हर तीसरा पर्यटक जो

# प्रदेश में नए कोरोना संक्रमितों की संख्या में बढ़ोतरी

## राज्य में गुरुवार को 73 नए संक्रमित मिले हैं

-कार्यालय संवाददाता- जयपुर। प्रदेश में गुरुवार को अन्य दिनों के मुकाबले कोरोना संक्रमितों की संख्या में काफी बढ़ोतरी हुई है। इस दौरान राज्य में 73 नए संक्रमित मिले हैं। वहीं इस बीच रिकवरी कम होने से एक्टिव केस बढ़कर साढ़े तीन सौ हो गए हैं। प्रदेश में पिछले चौबीस घंटों में 14 जिलों में 73 नए संक्रमित मिले हैं। इससे पहले बुधवार को इन की संख्या 54 रही थी। इधर आज राज्य में सबसे ज्यादा 25 नए संक्रमित जयपुर में मिले हैं। इसके अलावा अजमेर में 13, कोटा में 8, जोधपुर में 7, उदयपुर में 5, अलवर में 4, सिराही में 3, सीकर में 2 तथा चित्तौड़गढ़, गंगानगर, झालावाड़, झुंझुनू, नागौर और पाली में एक-एक नया संक्रमित मिला है। इस बीच राज्य में 7628 जांचें हुई हैं। प्रदेश में गुरुवार को भी रिकवरी में कमी आई है। इस दौरान

- राजधानी जयपुर में सर्वाधिक 25 नए मरीज पाए गए हैं।
- लगातार रिकवरी में कमी आने से एक्टिव केस बढ़कर साढ़े तीन सौ हो गए हैं।

नगर में 2 तथा आदर्श नगर, चौड़ा रास्ता, सी-स्कीम, जगतपुरा, झोटवाड़ा, महेश नगर, प्रताप नगर, सांभर, वैशाली नगर और विद्याधर नगर में 1-1 नया संक्रमित मिला है। वहीं 2 मरीज का पता गलत पाया गया है।

# दो हजार से ज्यादा डॉक्टर्स को पदोन्नति

जयपुर। चिकित्सा निदेशक के 3 पदों सहित 2359 डॉक्टर्स को दीपावली पर पदोन्नति की सौगात मिली है। इसके साथ ही 3 नर्सिंग अधीक्षकों को जिला मुख्य नर्सिंग अधीक्षक के पद पर, 3 औषधि नियंत्रण अधिकारियों को सहायक औषधि नियंत्रक पद पर व 1 सहायक औषधि विश्लेषक को औषधी विश्लेषक के पद पर पदोन्नति की सौगात मिलेगी।

# पडौसी ने किया युवती से दुष्कर्म

जयपुर। जयसिंहपुरा खोर इलाके की होटल में युवती से दुष्कर्म का मामला सामने आया है। आरोपी ने शादी का वादा कर पीड़िता के साथ संबंध बनाये, फिर दुष्कर्म कर अश्लील फोटो-वीडियो बना लिये। जिन्हें वायरल कर बदनाम करने और एसिड फेंककर चेहरा खराब करने की धमकी दी। पीड़िता ने बुधवार रात को थाने में रिपोर्ट दर्ज करवाई है। पुलिस ने बताया कि जयसिंहपुरा खोर निवासी 27 साल की युवती ने रिपोर्ट दर्ज करवाई है। शिकायत में बताया कि पडौसी युवक ने शादी का वादा कर दुष्कर्म किया है। आरोप है कि आस-पास में रहने के कारण एक-दूसरे से बातचीत होती थी। बातचीत के दौरान आरोपी पडौसी से उसे प्यार में फांस लिया। 26 सितम्बर को मिलने के बहाने उसे एक होटल में ले गया। शादी का वादा कर उसके साथ दुष्कर्म किया। जिसके बाद लगातार दुष्कर्म करने लगा। पीड़िता ने 16 अक्टूबर को शादी करने का कहा। आरोपी ने गाली-गलौज कर कहा मैं तुझसे शादी नहीं करूंगा। हमारे बीच जो भी हुआ है तू किसी को भी मत बताना। नहीं तो तेरे चेहरे पर तेजाब फेंककर चेहरा खराब कर दूंगा। किसी को बताया तो बीडियो वायरल कर दूंगा।

# चिकित्सा विभाग में नौ हजार से ज्यादा पदों पर होगी भर्ती

जयपुर, (का.सं.)। प्रदेश में लगभग 1700 चिकित्सकों एवं 8200 चिकित्सकीय स्टाफ के पदों पर शीघ्र भर्ती होगी। चिकित्सा व स्वास्थ्य मंत्री परसादी लाल मीणा ने गुरुवार को सचिवालय में आयोजित विभाग की समीक्षा बैठक में अधिकारियों को यह निर्देश दिए। उन्होंने कहा कि पदोन्नति से रिक्त होने वाली लगभग 600 चिकित्साधिकारियों के पदों की भर्ती के लिए वित्त विभाग से स्वीकृति प्राप्त करके जल्द भर्ती प्रक्रिया पूरी की जाए। उन्होंने कहा कि पूर्व में स्वीकृत चिकित्सा अधिकारियों के 840 पदों की भर्ती के लिए आरयूएचएस द्वारा विज्ञापन जारी कर दिया गया है। उन्होंने निर्देश दिए कि वित्त विभाग को भेजे गये अन्य 330 चिकित्साधिकारियों की भर्ती स्वीकृति शीघ्र जारी करवाकर भर्ती प्रक्रिया को जल्द पूरा किया जाए। इसके अलावा चिकित्सा मंत्री ने नर्सिंग ऑफिसर के 3200,

# दो हजार लीटर मिलावटी सरसों का तेल जब्त किया

जयपुर, (का.सं.)। शुद्ध के लिये युद्ध अभियान के तहत गुरुवार को जिला प्रशासन द्वारा गठित जांच दल द्वारा डीएसटी टीम की सूचना पर पुलिस थाना चाकसू के सहयोग से मिलावट का अंदाजा होने पर मैसर्स राजेश ट्रेडर्स, संजीवनी कॉलोनी निमोनिया मोड बाईपास चौराहा चाकसू से लगभग 2 हजार लीटर सरसों के तेल को जब्त किया गया। क्लब्टर प्रकाश राजपुरोहित ने बताया कि जांच दल द्वारा जब फर्म का निरीक्षण करने पहुंचे तो वहां पर लोहे के 20 ड्रम में लगभग 2 हजार लीटर सरसों का तेल भरा हुआ था, जिसे 15 किलो के टिन में पैक कर आम जन को विक्रय किया जाना पाया गया। जांच दल को सरसों के तेल में मिलावटी होने आशंका पर खाद्य सुरक्षा एवं मानक अधिनियम 2006 नियम एवं विनियम 2011 के अंतर्गत सरसों तेल का एक नमूना लिया गया। फर्म पर शेष समस्त सरसों तेल को जब्त किया गया, जिसकी जांच रिपोर्ट प्राप्त होने के पश्चात कार्यवाही की जाएगी। जांच दल द्वारा जोधपुर स्पोर्ट्स कोटखावदा चाकसू से कलाकंद एवं मावा मिठाई तथा श्री जोधपुर मिष्ठान भंडार फागी मोड बस स्टैंड चाकसू से कलाकंद मिठाई का नमूना जांच के लिये लिया गया।

# हाईकोर्ट की एकलपीठ ही तय करे आर.सी.ए. चुनाव पर अंतरिम रोक का मुद्दा : सुप्रीम कोर्ट

जयपुर, (का.सं.)। सुप्रीम कोर्ट ने आरसीए चुनाव पर लगी अंतरिम रोक को बरकरार रखते हुए हाईकोर्ट की खंडपीठ के 10 अक्टूबर के उस आदेश को रद्द कर दिया है, जिसमें खंडपीठ ने दौसा व श्रीगंगानगर जिला क्रिकेट संघ सहित अन्य संघों की याचिकाओं की मेटेनेबिलिटी का मुद्दा खुद ही तय करने के लिए कहा था। वहीं सुप्रीम कोर्ट ने हाईकोर्ट की एकलपीठ को कहा है कि वह चार सप्ताह में जिला संघों की याचिका की मेटेनेबिलिटी व चुनाव पर लगाई अंतरिम रोक के आदेश को तय करे। सुप्रीम कोर्ट ने यह आदेश गुरुवार को आरसीए की एसएलपी को निस्तारित करते हुए दिया। एसएलपी में आरसीए ने हाईकोर्ट की एकलपीठ और खंडपीठ के आदेशों को चुनौती दी थी। आरसीए को ओर से सीनियर एडवोकेट सिद्धार्थ दवे व प्रतीक कासलवाल ने कहा कि खंडपीठ ने जिला संघों की याचिका का मेटेनेबिलिटी का मुद्दा तय करने के लिए अपने

■ सुप्रीम कोर्ट ने यह आदेश गुरुवार को आरसीए की एसएलपी को निस्तारित करते हुए दिया। एसएलपी में आरसीए ने हाईकोर्ट की एकलपीठ और खंडपीठ के आदेशों को चुनौती दी थी

में ही प्रारंभिक आपत्तियों को तय नहीं किया था। इसलिए मामले में एकलपीठ को ही सुनवाई करने का निर्देश दिया जाए। सुप्रीम कोर्ट ने दोनों पक्षों को सुनकर हाईकोर्ट की खंडपीठ के आदेश को रद्द करते हुए एकलपीठ को ही आरसीए के चुनाव पर लगी अंतरिम रोक व याचिका की मेटेनेबिलिटी के मुद्दों को तय करने को कहा है। गौरतलब है कि एकलपीठ ने दौसा जिला क्रिकेट संघ व अन्य की याचिकाओं पर सुनवाई करते हुए गत 29 सितंबर को आदेश जारी कर तीस अक्टूबर को होने वाले आरसीए चुनाव पर अंतरिम रोक लगा दी थी। वहीं इसके खिलाफ दायर अपील पर सुनवाई करते हुए खंडपीठ ने याचिका की मेटेनेबिलिटी का मुद्दा तय करने के लिए अपने पास रखते हुए प्रकरण को एकलपीठ को भेजते हुए मेटिंट के आधार पर तय करने को कहा था। इन दोनों आदेशों को आरसीए ने सुप्रीम कोर्ट में चुनौती दी थी।

# दीपावली पर आगजनी से निपटने के लिए अग्निशमन दस्ता तैयार 12 फायर स्टेशनों पर 57 छोटी-बड़ी दमकल मौजूद रहेंगी, दोनों निगमों के अफसर तैयारियों में जुटे

जयपुर (का.सं.)। दिवाली पर पटाखों और शॉर्ट सर्किट से होने वाली आगजनी की घटनाओं को रोकने के लिए जयपुर हेरिटेज और ग्रेटर नगर निगम ने फायर टीमों तैयार की है। फायर टीमों के पास बड़ी बिल्डिंग से लेकर तंग गलियों में आगजनी को घटना से निपटने के लिए पर्याप्त फायर सेफ्टी यंत्र हैं। ग्रेटर नगर निगम जहां चार थानों में अपने अग्निशमन विभाग बनाए रखे हैं वहीं हेरिटेज नगर निगम ने अपने कर्मचारियों का समय 12 घंटे कर दिया है। ग्रेटर निगम ने इस बार फायर स्टेशन के अलावा फायर व्हीकल चिह्नित चार पुलिस थानों पर भी तैनात किए जाएंगे। इसके साथ ही अग्निशमन केंद्र पर सीधे सूचना के लिए

एक टेलीफोन नंबर भी सार्वजनिक किया गया है। इसके अलावा तरल पदार्थ की आग के लिए फॉर्म और शॉर्ट सर्किट की आग के लिए सीओटू रिटिंगुशर की व्यवस्था भी की गई है। आगजनी की घटनाओं से निपटने के लिए आगजनी की घटनाओं से निपटने के लिए 57 छोटी-बड़ी दमकल मौजूद है। इसके अलावा तंग गलियों में आग पर कानू पाने के लिए मोटरसाइकिल दमकल और बड़ी बिल्डिंग के लिए 72 और 42 मीटर एएचएलपी मौजूद है। शहर में मौजूद 12 फायर स्टेशन में से 8 ग्रेटर नगर निगम क्षेत्र में जबकि 4 हेरिटेज नगर निगम क्षेत्र में है। ग्रेटर निगम सीएफओ राजेंद्र नागर ने बताया कि जयपुर शहर में आगजनी की

■ पांच दिन तक फायरमैन की इयूटी 8 घंटे के बजाय 12 घंटे की रहेगी

घटनाओं से निपटने के लिए फायर टीम पूरी तरह सक्षम हैं, फिर चाहे बड़ी इमारतें हो या तंग गलियां हो। इस बार फायर स्टेशन के अलावा फायर व्हीकल चिह्नित कर चार पुलिस थानों पर भी तैनात किए जाएंगे। इसके साथ ही अग्निशमन केंद्र पर सीधे सूचना के लिए एक डेडीकेटेड टेलीफोन नंबर भी सार्वजनिक किया गया है। इसके अलावा तरल पदार्थ की आग के लिए फॉर्म और शॉर्ट सर्किट की आग के लिए सीओटू एक्सटिंग्विशर की व्यवस्था भी सुनिश्चित की गई है। वहीं ग्रेटर

नगर निगम में वीकेआई, झोटवाड़ा, बिंदवानगर, 22 गोदाम, मालवीय नगर, मानसरोवर, सीतापुरा, जगतपुरा फायर स्टेशन है। जिसमें छोटी बड़ी दमकल 35, मोटरसाइकिल दमकल 9, एएचएलपी 1 (72 मीटर), मौका मुआयना टीयूवी 4, परमानेंट स्टाफ (फायरमैन और वाहन चालक) 72 और कॉन्ट्रैक्ट बेस स्टाफ (फायरमैन और वाहन चालक) 250 है। हेरिटेज निगम सीएफओ देवेन्द्र मीणा ने बताया कि अग्निशमन कर्मचारियों की दीपोत्सव पर 5 दिन की इयूटी 8 की बजाय 12 घंटे की रहेगी। इस बार 45 स्टेशन के अलावा 8 पुलिस थानों पर भी फायर व्हीकल तैनात किए जा रहे हैं। जहां तक कन्जैस्टेड

बाजारों का सवाल है तो यहां छोटी आगजनी के लिए फायर बाइक का इस्तेमाल किया जाएगा। जबकि बड़ी आग दमकल से ही बुझाई जाएगी। सभी बाजारों में निश्चित दूरी पर हाइड्रेंट की व्यवस्था की गई है। ताकि उन हाइड्रेंट का इस्तेमाल कर फायर वाहनों में पानी भरा जा सके। लेकिन स्मार्ट सिटी अभी भी इसकी कनेक्टिविटी नहीं कर पाया है। ऐसे में हेरिटेज निगम की फायर टीम को फिलहाल टचयूबल हाइड्रेंट, अंडरग्राउंड या ओवरहेड वाटर टैंक से ही काम चलाना होगा और प्रार्थना भी करने होगी कि पुरोहित जी का कटला जैसे किसी तंग बाजार में आ जा लगे। हेरिटेज नगर निगम आमेर, साटगेट, बनीपाक, चौगान फायर स्टेशन है।

# युवक से पांच लाख रु. की साइबर ठगी

जयपुर (का.सं.)। बजाज नगर क्षेत्र में साइबर ठग ने एक युवक को बिजली कनेक्शन काटने की धमकी लेकर 5 लाख रुपए की ऑनलाइन ठगी कर ली। बैंक अकाउंट से रुपए निकलने का मैसेज आने पर पीड़ित को साइबर फ्रॉड का पता चला। इसके बाद उसने पुलिस थाने पहुंचकर मामला दर्ज कराया। बजाज नगर पुलिस ने बताया कि वसुंधरा कॉलोनी गोपालपुरा मोड निवासी गौतम राज सिंघवी ने रिपोर्ट दर्ज करवाई है कि 17 अक्टूबर सांज करीब 5:30 बजे मोबाइल पर बिजली बिल अपडेट का मैसेज आया। मैसेज में बिजली बिल का पता चला हुआ था उसके बाद साइबर ठग का कॉल आया। उसने बिजली के बिल को बैंक अकाउंट अपडेट करने की बोला। उसने धमकी दी कि अकाउंट अपडेट नहीं कराओगे तो आपका बिजली

■ बिजली कनेक्शन काटने की धमकी देकर फोन पर लिंक भेजा और ओटीपी पूछकर रकम निकाल ली

कनेक्शन काट दिया जाएगा। वॉट्सऐप पर भेजे मैसेज में लिंक भेजकर क्लिक करने को लिखा था। क्लिक करने के बाद आए ओटीपी को मांगा गया। ओटीपी बताने के करीब 2 घंटे बाद उसके बैंक अकाउंट से 5 लाख रुपए कट गए। मोबाइल पर रुपए कटने का मैसेज मिलने का पता चलने पर ऑनलाइन ठगी का पता चला। पीड़ित को शिकायत पर पुलिस ने रिपोर्ट दर्ज की। पुलिस मोबाइल नंबरों के आधार पर शांति साइबर ठग की तलाश कर रही है।